



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 248 /ລບ

ນະຄອນຫຼວງວຽງຈັນ, ວັນທີ 26.07.2016.

ດຳລັດ

ວ່າດ້ວຍທຸລະກິດຊວດຈຳ

- ອີງຕາມກົດໝາຍວ່າດ້ວຍລັດຖະບານ ສະບັບເລກທີ 69/ສພຊ, ລົງວັນທີ 15 ທັນວາ 2015 ;
- ອີງຕາມກົດໝາຍວ່າດ້ວຍທະນາຄານແຫ່ງ ສປປ ລາວ ສະບັບເລກທີ 05/ສພຊ, ລົງວັນທີ 14 ຕຸລາ 1999;
- ອີງຕາມກົດໝາຍວ່າດ້ວຍວິສາຫະກິດ ສະບັບເລກທີ 46/ສພຊ, ລົງວັນທີ 26 ທັນວາ 2013;
- ອີງຕາມກົດໝາຍວ່າດ້ວຍຂໍ້ຜູກພັນໃນສັນຍາ ແລະນອກສັນຍາ ສະບັບເລກທີ 01/ສພຊ, ລົງວັນທີ 08 ທັນວາ 2008;
- ອີງຕາມກົດໝາຍວ່າດ້ວຍການຄ້າປະກັນການປະຕິບັດສັນຍາ ສະບັບເລກທີ 06/ສພຊ, ລົງວັນທີ 20 ພຶດສະພາ 2005;
- ອີງຕາມໜັງສືສະເໜີ ທະນາຄານແຫ່ງ ສປປ ລາວ ສະບັບເລກທີ128/ທຫລ ລົງວັນທີ 26 ເມສາ 2016.

ລັດຖະບານ ອອກດຳລັດ:

ພາກທີ I

ບົດບັນຍັດທົ່ວໄປ

ມາດຕາ 1 ຈຸດປະສົງ

ດຳລັດສະບັບນີ້ ກຳນົດຫຼັກການ, ລະບຽບການກ່ຽວກັບການສ້າງຕັ້ງ, ການເຄື່ອນໄຫວ, ການຄຸ້ມຄອງ ແລະການຕິດຕາມ ການກວດກາ ທຸລະກິດຊວດຈຳ ເພື່ອເຮັດໃຫ້ການດຳເນີນທຸລະກິດຊວດຈຳ ເປັນລະບົບ ແລະ ຖືກຕ້ອງຕາມກົດໝາຍ ແລະລະບຽບການ ແນໃສ່ແກ້ໄຂຄວາມຫຍຸ້ງຍາກທາງດ້ານ

ການເງິນຂອງປະຊາຊົນ ລວມທັງຮັບປະກັນການໃຊ້ແທນໜີ້ສິນ ປະກອບສ່ວນເຂົ້າໃນການຈັດຕັ້ງປະຕິບັດວຽກງານ ການຄຸ້ມຄອງສະຖາບັນການເງິນ ໃຫ້ມີປະສິດທິຜົນ.

ມາດຕາ 2 ທຸລະກິດຂວດຈຳ

ທຸລະກິດຂວດຈຳ ແມ່ນຫົວໜ່ວຍທຸລະກິດໜຶ່ງ ທີ່ໃຫ້ບໍລິການດ້ານສິນເຊື້ອ ດ້ວຍການຮັບຂວດຈຳສັງຫາລິມະຊັບ ຊຶ່ງສ້າງຕັ້ງຂຶ້ນຢ່າງຖືກຕ້ອງຕາມກົດໝາຍ, ລະບຽບການ ແລະດຳລັດສະບັບນີ້.

ມາດຕາ 3 ການອະທິບາຍຄຳສັບ

ຄຳສັບທີ່ນຳໃຊ້ໃນດຳລັດສະບັບນີ້ ມີຄວາມໝາຍ ດັ່ງນີ້:

1. ການຂວດຈຳ ໝາຍເຖິງ ການນຳເອົາສັງຫາລິມະຊັບ ທີ່ຢູ່ໃນການຄຸ້ມຄອງ ຂອງຜູ້ຂວດຈຳ ໄປໄວ້ນຳຜູ້ຮັບຂວດຈຳ ເພື່ອຄຳປະກັນການໃຊ້ແທນໜີ້ສິນ;
2. ຊັບຂວດຈຳ ໝາຍເຖິງ ສັງຫາລິມະຊັບ ທີ່ຜູ້ຂວດຈຳ ນຳໄປໄວ້ໃນການຄຸ້ມຄອງ ຂອງຜູ້ຮັບຂວດຈຳ ຊຶ່ງປະກອບດ້ວຍ ເຄື່ອງປະດັບ, ເຄື່ອງນຸ່ງຫົ່ມ, ເຄື່ອງໃຊ້ໃນເຮືອນ, ຍານພາຫະນະ, ເຄື່ອງເອເລັກໂຕຣນິກ ແລະຊັບສິ່ງຂອງອື່ນ ທີ່ເປັນສັງຫາລິມະຊັບ;
3. ຜູ້ຮັບຂວດຈຳ ໝາຍເຖິງ ຜູ້ໃຫ້ບໍລິການທາງດ້ານການເງິນ ຫຼືຜູ້ໃຫ້ເງິນກູ້ຢືມລາຍຢ່ອຍ ໂດຍຮັບເອົາວັດຖຸສິ່ງຂອງ ທີ່ເປັນສັງຫາລິມະຊັບ ມາເປັນຫຼັກຊັບຄຳປະກັນ;
4. ຜູ້ຂວດຈຳ ໝາຍເຖິງ ຜູ້ໃຊ້ບໍລິການທາງການເງິນ ຫຼືຜູ້ກູ້ຢືມລາຍຢ່ອຍ ໂດຍມອບວັດຖຸສິ່ງຂອງ ທີ່ເປັນສັງຫາລິມະຊັບ ເປັນຫຼັກຊັບຄຳປະກັນ;
5. ສັນຍາຂວດຈຳ ໝາຍເຖິງ ການຕົກລົງເປັນລາຍລັກອັກສອນ ລະຫວ່າງ ຜູ້ຮັບຂວດຈຳ ແລະຜູ້ຂວດຈຳ ຊຶ່ງພາໃຫ້ເກີດສິດ ແລະພັນທະທາງແພ່ງ;
6. ມູນຄ່າຂວດຈຳ ໝາຍເຖິງ ມູນຄ່າທີ່ຜູ້ຮັບຂວດຈຳ ແລະຜູ້ຂວດຈຳໄດ້ຕົກລົງກັນໃນສັນຍາຂວດຈຳ;
7. ໃບອະນຸຍາດດຳເນີນທຸລະກິດ ໝາຍເຖິງ ເອກະສານອະນຸຍາດໃຫ້ດຳເນີນທຸລະກິດຂວດຈຳ ທີ່ທະນາຄານແຫ່ງ ສປປ ລາວ ອອກໃຫ້;
8. ເງິນຂວດຈຳ ໝາຍເຖິງ ຈຳນວນເງິນທີ່ ຜູ້ຮັບຂວດຈຳ ໃຫ້ຜູ້ຂວດຈຳກູ້ຢືມ ຕາມລາຄາຂວດຈຳທີ່ໄດ້ຕົກລົງກັນໄວ້ໃນສັນຍາ.

ມາດຕາ 4 ຂອບເຂດການນຳໃຊ້ດຳລັດ

ດຳລັດສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ແລະການຈັດຕັ້ງ ທີ່ພົວພັນກັບການເຄື່ອນໄຫວຊວດຈຳ ແລະທຸລະກິດຊວດຈຳ ຢູ່ ສປປ ລາວ.

ພາກທີ II

ການສ້າງຕັ້ງ ແລະການເຄື່ອນໄຫວຂອງທຸລະກິດຊວດຈຳ

ໝວດທີ 1

ການສ້າງຕັ້ງທຸລະກິດຊວດຈຳ

ມາດຕາ 5 ການສ້າງຕັ້ງທຸລະກິດຊວດຈຳ

ບຸກຄົນ, ນິຕິບຸກຄົນ ແລະການຈັດຕັ້ງ ທີ່ມີຈຸດປະສົງສ້າງຕັ້ງທຸລະກິດຊວດຈຳ ຕ້ອງຍື່ນຄຳຮ້ອງຂໍຂຶ້ນທະບຽນນຳຂະແໜງການອຸດສາຫະກຳ ແລະການຄ້າ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍວິສາຫະກິດ ແລະຕ້ອງໄດ້ຮັບການອະນຸຍາດເຄື່ອນໄຫວທຸລະກິດຊວດຈຳຢ່າງຖືກຕ້ອງ ຈາກທະນາຄານແຫ່ງສປປ ລາວ ຕາມທີ່ໄດ້ກຳນົດໄວ້ໃນດຳລັດສະບັບນີ້.

ມາດຕາ 6 ເອກະສານປະກອບ

ເອກະສານປະກອບຂໍສ້າງຕັ້ງ ທຸລະກິດຊວດຈຳ ມີດັ່ງນີ້:

1. ໃບຢັ້ງຢືນທີ່ຢູ່, ສຳເນົາບັດປະຈຳຕົວ ຫຼືສຳເນົາປຶ້ມສຳມະໂນຄົວ;
2. ຊົວະປະຫວັດ ຂອງຜູ້ຂໍສ້າງຕັ້ງ, ຜູ້ຖືຮຸ້ນ ແລະຜູ້ບໍລິຫານ ຕາມແບບຟິມຂອງ ທະນາຄານແຫ່ງ ສປປ ລາວ;
3. ໃບແຈ້ງໂທດ;
4. ບົດວິພາກເສດຖະກິດ;
5. ກົດລະບຽບພາຍໃນ;
6. ບັນຊີລາຍຊື່ຜູ້ຖືຮຸ້ນ ແລະສັນຍາສ້າງຕັ້ງວິສາຫະກິດ;
7. ໃບຢັ້ງຢືນການເຄື່ອນໄຫວບັນຊີສຳຮອງ ຈາກທະນາຄານທຸລະກິດ ສອງປີ ຄົນຫຼັງ ສຳລັບນິຕິບຸກຄົນ ແລະການຈັດຕັ້ງ;
8. ແຜນວາດສະຖານທີ່ຕັ້ງ ຂອງໂຮງຊວດຈຳ ທີ່ຂໍສ້າງຕັ້ງ.

